



**Qorti tal-Magistrati (Ghawdex)
Bhala Qorti ta' Gudikatura Kriminali**

**Magistrat Dottor Brigitte Sultana
LL.D, LL.M (Cardiff) Adv. Trib. Eccl. Melit.**

**Il-Pulizija
(Assistent Kummissarju Ian Joseph Abdilla u Spettur Rennie Stivala)**

-vs-

George Formosa

Numru:- 64/2016 BS

Illum, il-Ħamis, 30 ta' Novembru, 2023

Il-Qorti;

Rat l-imputazzjoni migjuba kontra l-imputat George Formosa, ta' 55 sena, bin il-mejjet Paul u Carmen nee' Camenzuli, imwieled San Lawrenz, Ghawdex fl-4 ta' Lulju, 1961 u joqod fil-fond jismu "Madonnina", fi Triq il-Wileg, San Lawrenz, Ghawdex, detentur tal-karta tal-identita' numru 32761(G) billi huwa akkuzat talli f'dawn il-gzejjer, bejn il-11 ta' Awwissu, 2010 u Marzu, 2013 b'diversi atti maghmulin minnu, ukoll jekk fi zminijiet differenti, u li jiksru l-istess dispozizzjoni tal-ligi u gew maghmulha b'rizoluzzjoni wahda, irrenda lilu nniffsu komplici ta' frodi billi gieghel li d-delitt imsemmi jsir permezz ta' rigali, wegħdiet, theddid, maniggi, jew ghemil qarrieqi, inkella b'abbuz ta' awtorita' jew setgha, inkella li ta struzzjonijiet sabiex isir id-delitt, u cioe:

1. b'mezzi kontra l-ligi jew billi ghamel uzu ta' ismijiet foloz, jew ta' kwalifiki foloz, jew billi nqeda b'qerq iehor, ingann, jew billi wera haga b'ohra sabiex iggieghel titwemmen l-ezistenza ta' intraprizi foloz, jew ta' hila jew setgha fuq haddiehor jew ta' krediti immaginarji, jew sabiex iqanqal tama jew biza' dwar xi grajja kimerika, ghamel qligh b'qerq ta' aktar minn hames mitt ewro (€500) izda mhux aktar minn hamest elef ewro (€5,000) ghad-dannu tal-Gvern ta' Malta;
2. bi hsara ta' haddiehor, ghamel xi qligh iehor b'qerq ta' aktar minn hames mitt ewro (€500) izda mhux aktar minn hamest elef ewro (€5,000).¹

Fliet l-atti.

Rat li fl-udjenza tas-6 ta' Gunju, 2017 inqraw l-akkuzi mill-ufficjali prosekuturi li kkonfermaw l-istess bil-gurament taghhom.² Fl-istess udjenza, mistoqsi xi jwiegeb ghall-akkuzi migjuba kontra tieghu, l-imputat wiegeb mhux hati.³

Rat il-fedina penali tal-imputat.⁴

Rat id-dikjarazzjoni tal-imputat fejn ghazel li ma' jkollux ghajnuna legali qabel jigi nterrogat mill-pulizija⁵ u; l-istqarrija tal-istess imputat inkluz fiha t-twissija relattiva.⁶

Rat li fl-udjenza tal-4 ta' Lulju, 2017 il-prosekuzzjoni nfurmat lill-Qorti li ghal fini ta' *prima facie* ma' kienx fadlilha aktar provi xi tressaq. Fl-istess udjenza l-Qorti semghet it-trattazzjoni dwar jekk, in bazi ghall-provi migjuba sa dakinhar, kienx hemm ragunijiet bizzejjed biex l-imputat jitqieghed taht att ta' akkuza (*prima facie*).⁷

¹ Imputazzjoni a fol 1 sa 2.

² Verbal a fol 9.

³ Ezami tal-imputat a fol 12.

⁴ Fedina penali a fol 43.

⁵ Dikjarazzjoni a fol 71.

⁶ Twissja a fol 72. Stqarrija a fol 72 sa 74.

⁷ Verbal a fol 40 u 41.

Rat id-digriet taghha kif diversament presjeduta tal-4 ta' Lulju, 2017 fejn wara li nghalqet il-kumpilazzjoni tal-provi kontra l-imputat, iddecidiet li kien hemm ragunijiet bizzejjed biex l-imputat jitqiegħed taħt att ta' akkuza. L-atti gew għalhekk rinvjati għand l-Avukat Generali.⁸

Rat ir-rinviji varji tal-Avukat Generali.⁹

Rat ir-rapport tal-espert nominat, il-Perit Claude R. Mallia, datat it-2 ta' Lulju, 2018.¹⁰

Rat il-kopja tal-file personali dwar Anthony Debono li gie ezebit mid-Deputat Registratur tal-Qorti Sharon Calleja.¹¹ Minn dan il-file, jirrizulta li l-istess Debono beda l-impjeg tiegħu fis-servizz pubbliku fil-5 ta' Frar, 1976 mall-Ufficju Centrali tal-Istatistika.¹² Minn hemm, gie trasferit u ottjena promozzjonijiet¹³ sakemm wasal għal trasferiment fid-Dipartimenti tal-Progetti u Zviluppi fi hdan il-Ministeru għal-Għawdex fil-kariga ta' Ufficjal Principal b'seħ mill-14 ta' Jannar, 2004.¹⁴ Debono haddan din il-kariga sal-11 ta' Marzu, 2013 meta gie trasferit fid-Dipartiment tas-Sigurta Soċjali (Zona Nadur, Għawdex).¹⁵

Rat li fl-udjenza tat-3 ta' Gunju, 2022 il-prosekuzzjoni ddikjarat l-istadju tal-provi tagħha magħluq.¹⁶

Rat li fl-istess udjenza tat-3 ta' Gunju, 2022 l-imputat iddikjara n-nuqqas ta' oggezzjoni tiegħu sabiex il-kaz tiegħu jigi trattat u deciz minn din il-Qorti bil-procedura sommarja.¹⁷

Rat li fl-istess udjenza tat-3 ta' Gunju, 2022 gew moqrija l-artikoli mibgħuta mill-Avukat Generali fit-30 ta' Mejju, 2022.¹⁸

⁸ Digriet a fol 102 u 103.

⁹ Ref; rinviġi, *inter alia*, a fol 104, 106, 115, 118, 127, 130, 134, 137, 141, 150, 153, 156, 165, 169, 172, 176, 179, 182, 185, 188, 191, 194, 196, 199, 208, 325, 338, 343, 347, 352, 357, 361, 365, 369, 373, 377, 379, 382, 386, 401, 404, 408, 411, 425, u 477.

¹⁰ Rapport a fol 159 sa 163.

¹¹ Kopja tal-file personali ta' Anthony Debono a fol 213 sa 323.

¹² Data tal-bidu tal-impjeg rizultanti a fol 321 u 320 u post tal-impjeg rizultanti *inter alia* a fol 320 u 319.

¹³ Ref. *inter alia*; dok a fol 314 u 307.

¹⁴ Ittra dwar hatra fil-pozizzjoni ta' Ufficjal Principal a fol 306.

¹⁵ Ref email dwar trasferiment a fol 303. Ref ukoll ittra a fol 302.

¹⁶ Verbal a fol 478.

¹⁷ Verbal a fol 478.

¹⁸ Artikoli a fol 477.

Rat id-dokument, ossia *Annual Reports of Government Departments – 2011* – ezebit mill-avukat difensur tal-imputat fl-udjenza tal-21 ta’ Ottubru, 2022¹⁹ li, a pagna 209 tieghu,²⁰ jelenka diversi xogholijiet li saru mid-dipartiment tal-kostruzzjoni u l-manutenzjoni - is-CMU - fi hdan il-Ministeru ghal-Ghawdex.

Rat is-sentenza moghtija mill-Qorti tal-Magistrati (Ghawdex) bhala Qorti ta’ Gudikatura Kriminali nhar l-24 ta’ Marzu, 2021 fl-ismijiet *Il-Pulizija (Assistent Kummissarju Ian Joseph Abdilla u Spettur Rennie Stivala) vs Anthony Debono*.²¹ **Rat** ukoll is-sentenza moghtija mill-Qorti tal-Appell Kriminali fl-istess ismijiet nhar it-3 ta’ Settembru, 2021.²²

Rat li fl-udjenza tat-18 ta’ Jannar, 2023 id-difiza ddikjarat l-istadju tal-provi taghha maghluq bil-Qorti akkordat terminu ghal-prezentata ta’ noti tal-osservazzjonijiet finali u l-kawza giet iddeferita ghat-trattazzjoni finali.²³

Rat l-atti l-ohra kollha tal-kawza, inkluz id-dokumenti ezebiti, noti²⁴ u verbali kif ukoll it-traskrizzjonijiet tax-xhieda kollha.

Semghat it-trattazzjoni finali tal-abbli difensur tal-imputat.²⁵

Rat li fl-udjenza tad-9 ta’ Gunju, 2023 il-kawza giet iddeferita ghal-llum ghas-sentenza.²⁶

A. Provi:

Semghat ix-xhieda bil-gurament u rat dik maghmulha bil-procedura tal-affidavit, ta’:

¹⁹ Dokument a fol 479 sa 495.

²⁰ Pagna 209 a fol 486.

²¹ Citazz. Nru. 50/2015 – kopja nformali ezebita a fol 496 sa 572. Il-kopja ta’ din id-decizjoni giet ikkonfermata bhala awtentika mir-Registatur tal-Qrati u Tribunali (Ghawdex) Dr. Mary Debono Borg bix-xhieda taghha a fol 834.

²² Appell Nru. 50/2015 – kopja nformali ezebita a fol 573 sa 665. Il-kopja ta’ din id-decizjoni giet ikkonfermata bhala awtentika mir-Registatur tal-Qrati u Tribunali (Ghawdex) Dr. Mary Debono Borg kif awtorizzata taghmel bi prokura rilaxxata lilha mid-Direttur Qrati u Tribunali Kriminali bix-xhieda taghha a fol 848 u 849. Prokura a fol 850.

²³ Verbal a fol 851 u 852.

²⁴ Inkluz in-nota tal-osservazzjonijiet finali tal-prosekuzzjoni – mhux paginata.

²⁵ Trattazzjoni tad-9 ta’ Gunju, 2023.

²⁶ Verbal mhux paginat.

Joseph Cauchi xehed²⁷ li huwa kuntrattur fis-settur edilizju. Jghid li fil-konfront tieghu inhareg certifikat da parti tal-Avukat Generali ai termini tal-*Whistleblower Act*.

Mistoqsi kif gie nvolut fil-kwistjoni jirrispondi li zmien ilu kienu jinhargu *tenders* – sejhiet ghall-offerti – ghall-*bobcats* jew *excavators* li huwa kien iressaq offerta ghalihom. Izid li gieli rebah is-sejha u gieli le.

Jghid li huwa fil-bidu kien ikellem lill Pawlu Lanzon fi hdan il-Ministeru u meta spicca Lanzon beda jkellem lill Anthony sive Anthony Debono.

Jghid li s-sejhiet ghall-offerti jinhargu mill-Ministeru ghal-Ghawdex

Jghid li huwa kien involut f' sejhiet ghall-offerti bejn 2006 u l-4 ta' Marzu, 2013.

Mistoqsi kif kien jigi fatturat ix-xoghol jghid li r-rata kienet tkun kwotata fl-offerta ghas-sejha b'dan li fatturi huwa m'ghandux.

Izid li sabiex jithallas Debono kien imur ghandu – id-dar tieghu – u flimkien kienu jezaminaw il-*worksheets* tieghu.

Jghid li Debono kien jghidlu x'jikteb bhala positijiet fejn sar ix-xoghol. Izid li huwa kien jaghmel hekk imbaghad kien jinhariglu cekk. Jghid li gieli kiteb bhala post fejn sar xoghol post fejn huwa anqas biss ikun qatt mar.

Mistoqsi x'kien jigri bejn l-2006 u l-2012 jew l-2013 jghid li dejjem kienet tohrog sejha, jsiru l-offerti, tinhareg *letter of acceptance* favur l-offerta l-aktar baxxa, u jibda x-xoghol. Izid li x'hin ix-xoghol kien ilahhaq il-Lm500, li kien il-massimu, kienet tinhareg sejha ohra.

Jghid li wara l-2012/2013, meta ma' baqghux jinhargu s-sejhiet, huwa xorta baqa' jahdem. Jghid li hawn kien johrog fatturi. Izid li hawn ukoll Anthony Debono kien imur ghandu u jghidlu x'jikteb bhala post fejn sar ix-xoghol. Izid li huwa ghandu karti miktubin b'id Anthony Debono bi struzzjonijiet ta' kif johrog il-fatturi.

²⁷ Traskrizzjoni a fol 13 sa 39.

Jghid li allura wara l-2012/2013 il-*letter of acceptance* kienet qed tohrog wara li jkun sar ix-xoghol, mhux qabel kif suppost isir, u dan meta huwa jipprezenta l-fattura. Izid li l-Bank Centrali kien imbaghad johrog ic-cekk.

Jghid li dan kien kollu kontra-bandu u ma' kienx sewwa. Izid li xoghol m'ghandux isir minghajr *letter of acceptance*.

Jghid li minkejja dan huwa xorta kien jaghmel ix-xoghol mitlub minnu.

Mistoqsi ghalfejn kien jintalab johrog fattura fuq post iehor minflok il-post fejn ikun sar ix-xoghol proprju jghid li sabiex jithallas. Mistoqsi ghalfejn ma' setghax jithallas ghax-xoghol fejn sar propju jghid li ghax ma' kienx ikun hemm *letter of acceptance*.

Jghid li huwa jaf lill George Victor Vella. Jghid li lill Vella bnielu gibjun fir-raba' bejn in-Nadur u l-Qala.

Mistoqsi f'liema zmien jghid li ma' jafx izda kien meta Anthony Debono kien ghadu jikkmanda fil-Ministeru.

Jghid li dan il-gibjun kien inbeda minn xi hadd li ma' kienx jaf kif ser ikomplih. Izid li Anthony Debono talbu pjacir u bghatu jkomplih hu. Jghid li hu mar u lestih. Jghid li fuq il-post haduh Anthony Debono u Vella.

Jghid li x-xoghol tal-gibjun fuq il-kotba tieghu kien imnizzel bhala "George, gibjun, Nadur". Izid li meta mbaghad mar Anthony Debono ghandu hu qallu b'dan ix-xoghol Debono qallu kif idahhal is-sieghat li saru fuq il-gibjun imkien iehor, fuq positijiet differenti.

Mistoqsi kif allura xi haga li saret fil-privat kienet ser tithallas mill-pubbliku jghid li ma' jistax jispjega u li jahseb li mhux hu ghandu jispjega.

Mistoqsi jekk thallasx ghax-xoghol fuq il-gibjun jghid li ma' jistax jghid ghax dwar hlas kien jaqta' fejn irid hu.

Jghid li huwa ma' Vella ma' kellu ebda ftehim sabiex jithallas ghax-xoghol li ghamillu fil-proprjeta' tieghu.

Jghid li huwa ghamel zmien jiltaqa ma' Anthony Debono dwar kif kellu jithallas. Izid li mbaghad Debono ma' baqax imur spiss izda x-xoghol baqa' ghaddej ghax baqa' jqabbd. Jghid li l-ammont dovut lilu kien ghalhekk qed jikber u huwa beda jross lill Debono ghal-hlas. Jghid li mbaghad Debono mar darbtejn id-dar ghandu u f'kull okkazzjoni tah 10,000 fi flus kontanti.

Jghid li huwa lill Vella qatt ma' baghtlu kont ghax huwa mil-Ministeru kien imqabbad mhux minn Vella.

Jghid li lill Carmelo Bajada jafu wkoll. Jghid li Bajada kien hemm meta taw il-konkos fi sqaq int u tiela t-Triq tas-Sellum, ix-Xaghra li jaghti ghall-istess Triq is-Sellum. Jghid li 'il gewwa fl-isqaq hemm *farmhouse*. Izid li dan l-isqaq kien dizastru. Jghid li hu gie ordnat minn Anthony Debono sabiex jitfa' il-konkos hemm.

Jghid li huma tefghu l-konkos mill-*farmhouse* sa Triq is-Sellum.

Jghid li huwa ma' jafx ta' min hu l-isqaq izda meta tqabbad jaghmel ix-xoghol minn Debono ma' Debono kien hemm biss Bajada. Jghid li Bajada baqa' hemm sal-ahhar.

Mistoqsi jekk giex mitqal lilu ghalfejn Bajada kien hemm jghid li jahseb li ghax hu - Bajada - talab ghax-xoghol.

Jghid li x-xoghol f'dan l-isqaq talbu jaghmlu Anthony Debono. Mistoqsi x'xoghol intalab jaghmel jghid li jaghtu l-konkos.

Jghid li ta' dan ix-xoghol ma' thallasx izda kellu jithallas kif thallas qabel, jigifieri, Anthony Debono jmur ghandu u jghidlu fejn jixhet is-sieghat.

Jghid li dan ix-xoghol, flimkien ma' hafna iehor, sar dik il-gimgha ta' qabel l-elezzjoni tal-2013.

Mistoqsi jekk huwa ghamilx xi arrangament mas-sidien tal-proprjetajiet f'dan l-isqaq dwar hlas jghid li le. Jghid li mhux huma qabbd. u hu jistenna li jithallas min minn qabbd.

Jghid li lill George Formosa jafu wkoll. Jghid li Formosa ghandu ghalqa kantuniera ma' l-Isqof Molina, illum Pjazza Gerano u Triq Trux. Jghid li fiha kellu hajt u Anthony Debono qallu jibdluhulu ghax ma' kienx sew.

Jghid li hu qalgha l-hajt, hammel, u gar it-terrapien izda l-bini tal-hajt il-gdid ma' hax hsiebu hu.

Jghid li dan sar f'ghalqa privata izda ma' jafx hux ta' Formosa jew martu jew familtu.

Jghid li l-hajt li qed jittellem dwaru jifred l-ghalqa minn mat-triq.

Mistoqsi kif kellu jithallas ta' dan ix-xoghol jghid li hu ma' stenniex hlas minghand Formosa ghax mhux Formosa qabbd. Izid li qass hu cert jekk Formosa kienx hemm meta sar ix-xoghol izda jahseb li kien hemm.

Jghid li tal-ispejjez dwar dan ix-xoghol huwa thallas billi tnizzlu bhala kera ta' *bobcat*. Jghid li dan dejjem fuq struzzjonijiet moghtija lilu minn Anthony Debono.

Mistoqsi jistax jiddistingwi dwar ix-xogholijiet li thallas ghalihom u dawk li baqa' ma' thallasx ghalihom jghid li le ghax kollox kien jigi mqassam kif spjegat, skond struzzjonijiet ta' Debono. Izid li l-hlas kien isir billi Debono jaghzel liema sieghat jinkludu f'liema pagament b'dan li hu ma' setghax izomm rendikont. Izid li huwa ghandu biss lista ta' sieghat li hadem u lista ta' pagamenti li nghata b'dan li baqa' bilanc dovut lilu.

Jghid li lill Sammy Camilleri jafu wkoll. Jghid li lill Camilleri ghamillu drenagg go barriera li tasal ghalija minn Triq Trux kif ukoll diversi rampi, wahda terrapien taghti ghal-barumbara u ohrajn konkos f'kull bicca raba' li ghandu.

Jghid li dwar Camilleri, Anthony Debono kien qallu li Camilleri kien lest jaghmel xi hlas hu.

Jghid li fil-barriera, lill Camilleri ghamillu trinka ghad-drenagg u hamlu ghal xi garaxxijiet li mbaghad intradmu. Jghid li dan ix-xoghol kollu sar fuq struzzjonijiet ta' Anthony Debono. Jghid li Camilleri kien isaqsih jekk Debono kellmox - dwar xoghol li kien ikun irid Camilleri - u hu kien jghidlu li le u li jekk ikellmu jmurrlu.

Jghid li ta' dan ix-xoghol huwa ma' stenniex hlas minghand Camilleri ghax ma' kienx Camilleri li qabbd.

Jghid li huwa stenna li jithallas minghand minn qabbd, allura minghand Debono. Jghid li meta Camilleri qabbd direttament kien ihallsu Camilleri.

Jghid li lill Camilleri wittielu wkoll rampa u ghamillu rampi ohrajn bil-konkos bejn ghalqa u ohra. Izid li hammillu wkoll sabiex bena kamra zghira.

Jghid li dan ix-xoghol ukoll kien intalab li jsir minn Anthony Debono ghal Camilleri. Jghid li s-sieghat dwaru gew ukoll inkluzi fil-*worksheet* tieghu.

Xehed ulterjorment,²⁸ li mitlub jezebixxi l-*worksheets* tieghu, qed jezebixxi dawk relatati max-xoghol li ghamel tas-Sellum, ix-Xaghra fejn ghamel sqaq bil-konkos, xoghol li ghamel lill Sammy Camilleri, xoghol li ghamel lill George Formosa, u xoghol li ghamel lill George Victor Vella.²⁹

Jghid li dawn il-*worksheets* ghamilhom huwa.

Jghid li ghal dan ix-xoghol huwa la ffattura lill-Ministeru u anqas lill-individwi. Jghid li dan peress li dwar l-istess qatt ma' kien hemm offerta wara sejha.

Jghid li huwa ma' jippretendix hlas mill-individwi izda min minn qabbd jaghmel ix-xoghol allura minghand Anthony Debono.

Jghid li Anthony Debono kien imur ghandu u jghidlu fejn jixhet is-sieghat dwar xoghol maghmul lill dawn in-nies.

Jezebixxi wkoll zewg dokumenti li juru li Anthony Debono ghaddielu €20,000, f'zewg pagamenti ta' €10,000-il wiehed.³⁰

²⁸ Traskrizzjoni a fol 44 sa 54.

²⁹ Rendikont a fol 62.

³⁰ Ircevuta a fol 63 u ohra a fol 64.

Jghid li ma' jafx Debono x' sieghat xoghol qata' b' dawn il-pagamenti. Izid li ghalhekk u ma' jafx x'baqa mhux imhallas. Jghid li huwa jista jghid biss x'baqalu jigbor.

Jghid li fejn Sammy Camilleri qabbd direttament hu jaghmillu xi xoghol, dejjem hallsu.

Izid li *l-worksheets* ezebiti minnu juru xoghol li tqabbad jaghmel minn Anthony Debono fil-proprijeta' fejn kellu bzonn Sammy Camilleri. Jghid li ghalhekk il-hlas ghax-xoghol li jidher fil-*worksheets* kellu jsir minn Anthony Debono.

Jerga jghid li ma' jistax jghid xi thallas mix-xogholijiet li jidhru fil-*worksheets*. Izid li dan ghax Debono kien jiddeciedu hu x' sieghat jinkludi ma' liema pagament. Izid li Debono kien jinkludi dawn is-sieghat ma' xoghol li kien ikun qed isir imkien iehor.

Jghid li Sammy Camilleri kien anke lest li jhallsu huwa ta' xoghol li sar ghandu fuq inkarigu ta' Anthony Debono. Izid li huwa kien jghidlu li la hu mhux imqabbad minnu izda minn Debono kellu jhallas Debono.

Jghid li Sammy Camilleri kien jarah u jsaqsih jekk Debono kellmux fuq xi xoghol, hu kien jghidlu le u li jekk ikellmu jaghmlu. Jghid li wara dan, gieli tkellmu fuq x'baqalu jigbor fi hlasijiet u Sammy Camilleri qallu li lest ihallsu xi haga hu, avolja ghax-xoghol ikun tqabbad minn Debono.

Jghid li f'Dicembru, 2014 Debono mar ghandu u ghaddielu hlas. Izid li dakinhar qallu li ma' kienx sew li kien qed ihallsu hu. Izid li qallu wkoll li Camilleri kien lest jaghmel xi hlas hu izda kien hemm haddiehor li ma' ridtx ihallas hu.

Jirreferi ghal kitba b' idu fuq id-dokumenti ezebiti minnu ossia kopja dwar hlasijiet maghmulha minn Debono.

Jghid li huwa mal-imputat u imputati ohra m'ghandux problema. Izid li mhux hu harrikhom ghal-hlas. Jghid li hu lilhom ma' jafhomm. Jghid illi kieku jafhomm ma' kienx jinkludi x-xoghol ma' dak maghmul lill-Ministeru.

In kontro-ezami,³¹ xehed li huwa lill George Vella li hadimlu l-gibjun in-Nadur qatt ma' hariglu fattura. Izid li minghand Vella huwa ma' stenna xejn. Jghid li hu ghamel ix-xoghol lill Vella ghax qabbd u Anthony Debono.

Jghid li huwa lill-ebda imputat ma' hareg fattura.

Mistoqsi jafx fil-fatt ta' minn hi l-proprjeta' fejn ghamel ix-xoghol jghid li le. Izid li lill qabbd u jaghamel ix-xoghol Debono u ghalhekk inkluda s-sieghat tieghu.

Jaqbel li huwa qatt ma' ha direzzjonijiet dwar xoghol minghand George Vella.

Dwar Carmelo Bajada, George Formosa, u Sam Camilleri, jghid li anqas minghand dawn qatt ma' rcieva struzzjonijiet dwar xi xoghol u ghalhekk qatt ma' iffatturhom - ghajr ghal Sam Camilleri fuq xoghol li talbu jaghamillu direttament u mhux tramite Debono.

Jghid li ghalhekk huwa fatturi fil-konfront ta' xi imputat qatt ma' hareg. Izid li anqas lill Debono qatt ma' iffatura dwar xoghol maghmul lill-imputati ghaliex dan ma' kienx xoghol li sar wara sejha ghal-offerti.

Jghid li dwar ix-xoghol maghmul lill-imputati huwa kien izomm *worksheet* bis-sieghat imbaggad kien imur ghandu Anthony Debono li kien iqassam l-istess sieghat fejn irid hu u hu kien jithallas.

Jghid li ghalhekk l-imputati hadu x-xoghol izda huwa baqa' ma' thallasx.

L-Assistent Kummissarju Ian Abdilla, xehed³² li fil-kaz ta' George Formosa, kien hu li dderiga l-investigazzjoni wara li Joseph Cauchi indikalhom post fejn huwa kien hadem fuq struzzjonijiet ta' Anthony Debono. Jghid li dan il-post kien hajt fi Triq l-Isqof Molina, kantuniera ma' Triq Trux, l-Gharb.

³¹ Traskrizzjoni a fol 54 sa 61.

³² Traskrizzjoni a fol 65 sa 67.

Jghid li huma marru fuq il-post u identifikaw li l-istess kien jghajjat lill George Formosa bil-karta tal-identita' numru 32761(G), joqod San Lawrenz.

Jghid li huma kellmu lill Formosa li qalilhom li l-proprjeta' in kwistjoni kienet in parti wirtitha martu u in parti ntrat minnu u minn martu flimkien.

Izid li Formosa ghamililhom cara li l-hajt jinsab fi proprjeta' privata u huwa tieghu.

Jghid li Formosa nfirmagghom li huwa kien intalab mill-pulizija sabiex jirringa dan il-hajt li kien perikolanti u peress li ma' kienx f'qada finanzjarja sabiex jaghmel ix-xoghol mehtieg kien mar ghand Anthony Debono u talbu jghinu. Izid li Formosa qalilhom ukoll li gera wara Debono ghal diversi gimghat sakemm dan accetta li jghinu.

Izid li Debono ghen lill Formosa billi offrielu haddiema sabiex iwaqqghu u jhammlu l-hajt u l-gebel sabiex jinbena l-istess bit-tqeghid tal-hajt gdid sar minn Formosa.

Izid li Formosa nfirmagghom li kien mar Cauchi fuq il-post u dan kien skavalu l-hajt u ha wkoll it-tifrik ghar-rimi.

Jghid li Formosa nsista magghom li Debono qatt ma' talbu hlas ghal dan izda kien jaf li kien gej minn familja kbira b'tendenza li jivvutaw lill-mart Debono.

Jezebixxi kopja tad-dikjarazzjoni³³ u ta' l-istqarrija ta' l-imputat George Formosa.³⁴

Jghid li fir-rigward ta' George Victor Vella, marru wkoll fuq post indikat minn Cauchi bhala wiehed fejn sar xoghol minn Cauchi.

Jghid li dan kien gibjun kbir f'art privata fil-limiti tal-Qala.

³³ Dikjarazzjoni a fol 71.

³⁴ Stqarrija a fol 72 sa 74.

Izid li wara li ghamlu l-accertamenti tagghom sabu li din l-art kienet ta' George Victor Vella.

Jghid li bghatu ghal Vella li qalilhom li hu jahdem il-Ministeru ghal-Ghawdex. Izid li Vella qalilhom li l-ghalqa fejn sar il-gibjun hija tieghu. Izid li Vella qalilhom ukoll li l-gibjun sar kollu minn rizorsi tal-Ministeru.

Jghid li Vella spjegalhom kif kien avvicina lill Anthony Debono u talbu l-ghajnuna peress li hu u missieru kienu bdew ihaffru ghal-gibjun izda waqfu f'nofs ix-xoghol. Jghid li Debono accetta li jghinu u bghatlu kemm il-gebel kif ukoll haddiema mill-Ministeru. Izid li Vella qalilhom li jahdem kien hemm Cauchi.

Jghid li Vella ammetta magghom li ma' hallas ta' xejn, la' tax-xoghol maghmul minn Cauchi u anqas tal-materjal li tawh il-Ministeru.

Jezebixxi kopja tad-dikjarazzjoni ta' Vella.³⁵

Jipprezenta wkoll id-dikjarazzjoni ta' Sammy Camilleri.³⁶

In kontro-ezami,³⁷ mistoqsi dwar dak li qal George Vella li l-ghalqa fejn sar il-gibjun hija tieghu, u jekk fil-fatt hijiex tal-Gvern, jghid li fil-fatt l-ghalqa hija mwellija ghand Vella izda mhijiex tieghu b'titolu ta' proprjetarju. Izid izda li l-ghalqa hija maghluqa b'kancell u jaccedi ghalija biss Vella.

Jaqbel allura li l-gibjun sar fi proprjeta' li effettivament hija tal-Gvern.

Jghid li d-data meta sar ix-xoghol relattiv fuq il-gibjun hija kif xehed Cauchi mentri l-akkuzi kontra Vella nhargu fit-23 ta' Marzu, 2017.

PS 559, Surgent Jason Spiteri, xehed³⁸ li fil-11 ta' Awwissu, 2010 ircieva rapport dwar struttura perikolanti fi Triq l-Isqof Molina, l-Gharb, Ghawdex. Jghid li mar fuq il-post u sab li kien hemm hajt ta' ghalqa li kien perikolanti.

³⁵ Fi process iehor.

³⁶ Fi process iehor.

³⁷ Traskrizzjoni a fol 67 sa 70.

³⁸ Traskrizzjoni a fol 75 sa 77.

Jghid li ghamel stharrig u sab li l-ghalqa kienet ta' certu George Formosa. Jghid li kellem lill Formosa u obbligah jirringa l-hajt fi zmien qasir.

Jghid li ftit taz-zmien wara għaddha minn fejn il-post u sab li l-hajt fil-fatt kien twaqqaq' bil-perikolu tnehha. Jghid li ftit zmien wara dan sab li l-hajt kien inbena mil-gdid b' mod tajjeb.

Jghid li ma' jafx minn ghamel ix-xoghol relattiv.

Jezebixxi kopja tal-okkorrenza relattiva.³⁹

Joseph Portelli, xehed⁴⁰ li hu gie mitkellem mil-pulizija fl-2015 meta kien jokkupa l-kariga ta' direttur fid-dipartiment tal-progetti u zvilupp f'liema kariga kien ilu mill-1996.

Jghid li dak iz-zmien Anthony Debono kien l-ufficjal inkarigat mill-*construction and maintenance unit*.

Jghid li dwar il-mertu tal-kawza sab li sar xi xoghol:

- Go barriera fi Triq Trux, l-Gharb, proprjeta' ta' Sam Camilleri, raba' Ta' Wied Fonzu u Tas-Sisien proprjeta' jew taht il-kontroll tal-istess Sam Camilleri, u hdejn barumbara li tinsab fi Triq Wied il-Mielah u hija wkoll proprjeta' ta' Sam Camilleri;
- Fuq bini ta' hajt ta' għalqa fi Triq l-Isqof Molina kantuniera ma' Triq Trux, l-Gharb gewwa proprjeta' ta' George Formosa;
- Fuq bini ta' gibjun f' għalqa fi Sqaq ta' Hatar, il-Qala, proprjeta' ta' George Victor Vella, u;
- Fuq bini ta' mghodija bil-konkos fi triq privata fi Triq tas-Sellum, ix-Xaghra, proprjeta' tal-familji Zammit u Bajada.

Jghid li huwa ma' sabx informazzjoni dwar talbiet li dahlu l-Ministeru sabiex isiru dawn ix-xogholijiet.

³⁹ Okkorrenza fol 78.

⁴⁰ Traskrizzjoni a fol 111 sa 113.

Jghid li ghalhekk huwa ma kellux *records* dwarhom u ma' kienx hemm approvazzjoni tieghu ghal dawn ix-xogholijiet.

Jghid li huwa ma' jaf bl-ebda pagamenti li saru ghal jew dwar dawn ix-xogholijiet.

L-Avukat Dr. Marlin Vella, xehed⁴¹ li huwa jahdem ir-Registru tal-Artijiet, Ghawdex.

Jghid li dwar l-imputat Bajada u mghodija bil-konkos fi triq privata fi Triq tas-Sellum, ix-Xaghra, ma' sabx li din il-proprjeta' hija registrata la fuq il-privat u anqas fuq il-Gvern. Izid li din l-istess tinsab *outside registration area*. Jghid li ghalhekk ma' jista' jaghti ebda nformazzjoni.

Rigward George Formosa u hajt ta' ghalqa fi Triq l-Isqof Molina kantuniera ma' Triq Trux, jghid li din tinsab *outside registration area* u m'hi registrata fuq hadd, la l-Gvern u anqas xi individwu privat.

Rigward Sam Camilleri jghid li dwar il-barriera u residenza, it-tnejn fl-indirizz *North End*, Triq Trux, l-Gharb, il-barriera hija tal-Gvern u ghaddiet ghand l-istess Gvern mill-Knisja bl-Att Nru. 4/1992. Izid li r-residenza hija ta' Camilleri u ghaddiet ghandu mill-Ufficju Kongunt b'kuntratt ippubblikat fis-26 ta' April, 2007 in atti Nutar Keith German.

Jghid li dwar minn ghandu l-barriera f'idejh bi qbiela jew kera huma ma' jkollhomx dettalji. Izid li dak l-ambitu' tad-Dipartiment tal-Artijiet.

Dwar ir-raba' taht il-kontroll ta', jew li tappartjeni lill-istess Sam Camilleri fiz-zona Ta' Wied Fonz jew Ta' Sisien qrib barumbara jghid li hemmhekk ukoll mhux *registration area* izda l-madwar huwa registrat f'isem il-Gvern ta' Malta. Jghid li ghalhekk il-barumbara m'hi rregistrata fuq hadd izda hi mdawwra b'art tal-Gvern.

Rigward George Victor Vella u gibjun f'ghalqa fi Triq ta' Hatar, il-Qala, jghid li hemmhekk huwa rregistrat f'isem il-Gvern ta' Malta bin-numru LRA 397/12.

⁴¹ Traskrizzjoni a fol 120 sa 124.

Jezebixxi ritratt mill-ajru.⁴²

Malcolm Scerri, rapprezentant tal-Awtorita' tal-Artijiet, dwar il-barriera u residenza bl-indirizz *North End*, Triq Trux, l-Gharb, xehed⁴³ li fuq pjanta indika erba' porzjonijiet tal-art b' dik indikata bl-ahmar hija tal-Gvern izda mikrija lill Sam Camilleri, dik immarkata bl-ahdar hija ta' Sam Camilleri skond kuntratt tas-26 ta' April, 2007 in atti Nutar Keith German, mentri l-prozjonijiet l-ohra huma lkoll tal-Gvern.

Dwar il-proprijeta' magenb barumbara fi Triq Wied il-Mielah, jghid li fuq pjanta mmarka bl-ahmar dik li hija art tal-Gvern u hija rregistrata b'titolu tar-Registru tal-Artijiet u bil-blu art li m'hijiex tal-Gvern pero' ma' jafx ta' min hi ghax mhijiex irregistrata.

Dwar hajt ta' ghalqa fi Triq l-Isqof Molina kantuniera ma' Triq Trux, l-Gharb, jghid li t-triq li ddu mad-dawra ta' din l-art hija tal-Gvern u hija rregistrata b'titolu tar-Registru tal-Artijiet izda l-proprijeta' mmarkati bil-blu mhijiex. Jezebixxi ritratt mill-ajru li juru z-zona in mertu.⁴⁴ Jezebixxi wkoll pjanta li tindika l-proprijeta' tal-Gvern u dik tal-privat.⁴⁵

Dwar il-gibjun f' ghalqa fi Sqaq Ta' Hatar, il-Qala, jghid li hemmhekk il-proprijeta' hija kollha tal-Gvern u hija rregistrata b'titolu tar-Registru tal-Artijiet. Jghid li m'ghandux dettalji dwar lill min tista tkun imwillija l-art ghax iz-zona hija nkorporata f'registrazzjoni wahda. Jghid li dwar dan ikollu jaqla' files addizzjonali.

Dwar mghodija fi triq privata fi Triq tas-Sellum, is-Xaghra, jghid li hemmhekk hemm parti mmarkata bl-ahmar li hija tal-Gvern u hija rregistrata b'titolu tar-Registru tal-Artijiet mentri hemm parti mmarkata bl-ahdar li mhijiex tal-Gvern. Jezebixxi ritratt mill-ajru u pjanta li juru dan.

Il-Perit Claude R. Mallia, espert nominat, xehed⁴⁶ billi pprezenta rapport tieghu.

⁴² Ritratt a fol 125.

⁴³ Traskrizzjoni a fol 143 sa 145.

⁴⁴ Ritratt a fol 146.

⁴⁵ Pjanta a fol 147.

⁴⁶ Traskrizzjoni a fol 158.

Fir-rapport tieghu,⁴⁷ datat it-2 ta' Lulju, 2018, jirrelata li sabiex jesplicita l-inkarigu tieghu huwa zamm access fil-proprjeta' relattiva ghal-kawza migjuba kontra l-imputat odjern u kejjel xi xoghol li sar fl-istess sabiex hejja stimi necessarji.

Jiddikjara li prezenti ghall-access kien hemm l-Ispettur Rennie Stivala, l-imputat George Formosa, Joseph Cauchi, kuntrattur, u l-avukat difensur tal-imputat.

Jghid li waqt l-access huwa kejjel xoghol li allegatament sar minn Joseph Cauchi konsistenti fis-segwenti:

- i. Twaqqiegh ta' hajt tas-sejjeigh u spustjar ta' gebel li twaqqa fil-lok muri bl-ahmar fuq il-pjanta mehmuza mall-istess rapport tieghu.⁴⁸

Jghid li dan ix-xoghol sar madwar is-sena 2010.

Fir-rapport jinkludi kont mahdum minnu⁴⁹ kif ukoll ritratti li juru fejn kien il-hajt tas-sejjeigh.⁵⁰

Sharon Calleja, Deputat Registratur fil-Qorti ta' Ghawdex, xehdet⁵¹ billi ezebit vera kopja tal-file personali dwar Anthony Debono kif ezebit fil-process ta' kawza pendent fil-konfront ta' Anthony Debono.⁵²

Tghid li l-kawza kontra Debono tinsab ghaddejja quddiem il-Magistrat Neville Camilleri.

Anthony Debono, xehed⁵³ li huwa gie nvestigat fl-2015 u tressaq il-Qorti bil-kaz tieghu huwa llum deciz definittivament.

⁴⁷ Rapport a fol 159 sa 163.

⁴⁸ Pjanta a fol 161.

⁴⁹ Kont a fol 162.

⁵⁰ Ritratti a fol 163.

⁵¹ Traskrizzjoni a 209 sa 211.

⁵² File personali dwar Anthony Debono a fol 213 sa 323.

⁵³ Traskrizzjoni a fol 389 sa 398.

Jghid li meta gie mitkellem fl-2015 huwa kien impjegat fid-Dipartiment tas-Sigurta Socjali. Izid li lejn l-ahhar tal-2005 u Marzu, 2013 kien impjegat fid-dipartiment tal-kostruzzjoni u l-manutenzjoni fi hdan il-Ministeru ghal-Ghawdex.

Jghid li huwa lill-imputat odjern u l-imputati l-ohra jafhom ghaliex kien ghamlilhom xi xoghol. Jghid li x-xoghol kien intalab minnhom lid-dipartiment tieghu u x-xoghol kien sar.

Dwar Carmelo Bajada jghid li dan talab xi xoghol fi Triq is-Sellum, ix-Xaghra. Izid li dan ix-xoghol kien jikkonsisti fi sqaq li kien perikoluz u li kellu problemi ta' gharghar bl-ilma mir-raba' tal-Gvern kien jaqleb ghal fuqu. Jghid li d-dipartiment jista jaghmel *farm access roads* u ghalhekk irrangaw l-isqaq bil-konkos.

Jghid li t-talba ghal dan ix-xoghol saret minn Carmelo Bajada. Izid li Bajada kien mar id-dipartiment jilmenta li l-hitan tas-sejjeigh kienu qed jinqalbu.

Jghid li d-dipartiment inkariga lill Joseph Cauchi sabiex jaghmel dan ix-xoghol. Izid li lill Cauchi tawh il-konkos u hu ghamel ix-xoghol ta' thammil u twittija bil-konkos.

Jghid li ghal dan ix-xoghol hallas il-Gvern.

Jghid li l-isqaq kien jintuza minn Bajada izda wkoll minn bdiewa ohrain. Izid li ma' jafx ta' minn hu l-isqaq. Jghid li huma ma' jivverifikawx jekk passagg huwiex tal-privat jew tal-Gvern jekk jaghti ghar-raba' jew irzizet ghaliex huma obbligati li jaghmlu l-*farm access roads*.

Jghid li *farm access road* jaghmluha, kemm jekk tkun tal-privat u kemm jekk tkun tal-Gvern.

Dwar Sam Camilleri, jghid li dan kien talab lid-dipartiment jaghmel xi xoghol f' raba' fl-inhawi tal-Gharb. Jghid li kien talab li jsir xi passagg u xi rampi li lkoll jaqghu taht ir-responsabbilta' taghom.

Jghid li ghalhekk ghamlu dawn ir-rampi li l-ewwel gew mwittija u mbaghad inghataw il-konkos.

Jghid li ghal dan ix-xoghol ukoll tqabbad Joseph Cauchi.

Jghid li kien hemm xoghol iehor li sar minn Camilleri stess.

Jghid li fi proprjeta' ta' Camilleri, inkluz barriera u dar fiha, id-dipartiment m'ghamel ebda xoghol. Jghid li huma ma' kellhomx x'jaqsmu mil-gradha 'l gewwa.

Jghid li huwa jaf li mid-dipartiment saret ukoll konnessjoni tad-drenagg mil-gradha l-barra. Jghid li t-trinka ghal dan ix-xoghol kienet thafret minn Joseph Cauchi. Izid li it-tqeghid ta' pajpijiet u l-konkos ukoll sar minn Joseph Cauchi.

Jghid li ghax-xoghol kollu mil-gradha 'l barra Cauchi thallas mid-dipartiment.

Dwar barumbara u raba' madwar l-istess jghid li d-dipartiment ghamel biss rampa bhala access ghar-raba' fejn sar xoghol ta' twittija u konkos. Jghid li dan ix-xoghol ukoll sar minn haddiema tad-dipartiment.

Dwar George Formosa, jghid li dan ukoll talab xi xoghol mid-dipartiment. Izid li kellu bicca raba' l-Gharb, fi Triq Trux kantuniera ma' Triq l-Isqof Molina li kellha hajt perikoluz. Izid li kienu anke dahlu l-pulizija dwar dan fejn l-istess kellmu kemm lill Formosa kif ukoll lid-dipartiment.

Jghid li peress li dan kien xoghol urgenti huwa qabbad lill Cauchi jhammel il-hajt. Izid li d-dipartiment provda wkoll il-gebel sabiex jerga jinbena hajt gdid. Jghid li x-xoghol ta' bini ghamlu Formosa ma' haddiehor.

Jghid li f' dan il-kaz l-ghalqa kienet ta' Formosa bil-hajt kien dak ghat-triq. Jghid li huma kienu responsabli jibnu hitan ghat-triq li jkunu perikoluzi.

Moqrija l-istqarrija li Formosa ta' lill-pulizija fejn dan qal li l-hajt jinsab kollu fi proprjeta' privata tieghu bit-triq li hija tal-Gvern tibda ezatt minn mal-hajt tieghu, jghid li ladarba l-hajt kien fit-triq u kien perikolanti ghall-pubbliku, huma kienu obbligati jirrangawh. Izid li l-Gvern u obligat jibni z-zewg nahat ta' triq u dan kullimkien.

Dwar George Victor Vella, jghid li dwar dan ma' jafx x'talbiet saru lid-dipartiment ghaliex meta beda hu kien diga sab xoghol mibdi ghand Vella. Jghid li lilu qalulu fil-*hand over* fix jikkonsisti x-xoghol li kien qed isir u ghaliex kien qieghed isir.

Jghid li huwa ra li r-raguni kienet gustifikata u li allura x-xoghol kellu jitkomplu u dan ghax ir-raba' huwa tal-Gvern.

Jghid li bhala xoghol dan kien konsistenti f'bini ta' gibjun li jilqa' l-ilma mill-isqaq kollu.

Izid li r-raba' ta' Vella jinsab f'tarf l-isqaq b'dan li meta taghmel hafna xita kien jinfaqa' bl-ilma u ssirlu l-hsara, kemm lilu u kemm lill-bdiewa ohrajn.

Jghid li bhala soluzzjoni d-dipartiment ghamel dan il-gibjun. Izid li f'dan il-kaz ra' li r-raba' kien tal-Ufficju Kongunt.

Jghid li qablu, imexxi d-dipartiment kien hemm certu Pawlu Lanzon li hareg bil-pensjoni. Jaqbel li qabel dahal hu fix-xena dwar dan ix-xoghol Vella kien diga kellem lill Lanzon.

Jghid li ma' jiftakarx fix kien wasal ix-xoghol fuq il-gibjun meta dahal hu fix-xena. Jghid li jaf li d-dipartiment kien bghat xi haddiema jibnu u jaghtu l-konkos. Jghid li huwa daqshekk biss ta' ordni li jsir ghaliex il-gibjun huwa sabu mhaffer lest.

Izid li ma' jidhirlux li huwa qabbad lill Cauchi jaghmel xi xoghol hemmhekk. Jghid li dan ghax Cauchi jhammel mhux jibni. Izid li huwa l-gibjun sabu mhaffer lest. Jghid li jaf li hamlu Cauchi izda dan sehh qabel zmienu u hu sab il-gibjun mhammel lest b'dan li lill Cauchi mhux hu qabbd u jhammel.

In kontro-ezami,⁵⁴ xehed li meta fil-kaz ta' Bajada qal li l-ilma kien jaqa' mill-ghelieqi ta' fuq, kien qed jirreferi ghal ghelieqi li huma proprjeta' tal-Gvern. Izid li tali raba' huwa mzerzaq bl-ilma jinzel ghall-isqaq u jaghmel il-hsara.

⁵⁴ Traskrizzjoni a fol 398 u 399.

Jghid li dan kien jigri spiss tant li kemm il-darba bnew il-hitan tas-sejjeigh.

Keith Vella Muskat, rapprezentant tad-dipartiment tal-kostruzzjoni u l-manutenzjoni fi hdan il-Ministeru ghal-Ghawdex, xehed⁵⁵ li huwa ilu mpjegat mad-dipartiment imsemmi mil-21 ta' Marzu, 2013.

Bhala responsabbilitajiet tad-dipartiment jghid li dan ghandu responsabbilita' minn bankini, hitan tas-sejjeigh, hitan ta' retenzjoni tar-raba', *farm roads*, mantuntenzjoni ta' postijiet tal-Gvern ecc.

Jghid li talba ghal-bini ta' gibja f'art privata ma' jilqghuhiex.

Dwar art tal-Gvern izda mikrija lill-privat jghid li illum l-gurnata s-sistema hi li cittadin imur il-kunsill lokali u jressaq talba, il-kunsill jaghmel applikazzjoni tramite sistema centrali lid-Direttur Generali li mbaghad jiddeciedi jekk it-talba timmeritax li tintlaqa' u, f'kaz li jiddeciedi favur, jghaddi struzzjonijiet lilhom.

Jghid li din il-proceduri ilha fis-sehha mill-2016. Jghid li qabel l-2016 ic-cittadin kien imur direttament ghandhom. Jghid li f'dak iz-zmien id-decizjoni ahharija kienet ta' Anthony Debono.

Jghid li huma ma' jaghmlux xoghol fuq art privata jew proprjeta' privata izda biss fuq art jew proprjeta' tal-Gvern.

Mistoqsi jekk id-dipartiment jistax jaghti ghajnuna fuq hajt li jdawwar ghalqa privata izda jaghti fuq triq pubblika jghid li xoghol hekk jaghmluh u ghadhom jaghmluh. Izid li hajt hekk jaghmluh mil-gdid, sal-bini mil-gdid. Ifisser li jaghmlu kollox mil-bidu sal-bini tal-hajt mil-gdid.

Jghid li komunikazzjoni ta' drenagg minn grada 'il gewwa lejn proprjeta' privata d-dipartiment certament li ma' jaghmilix.

Dwar rampi jghid li jekk jaghmlu bankina ser jaghmlu wkoll ir-rampa ghal-garaxx, anke privat. Jiccara li r-rampa li jaghmlu tkun mill-garaxx lejn it-triq mhux ghal gol-garaxx.

⁵⁵ Traskrizzjoni a fol 413 saa 421.

Jghid li rampi bejn raba' tal-Gvern jaghmluhom. Izid li dan anke meta l-istess raba' tkun tinhadem mil-privat.

Jghid li raba' tal-Gvern mikrija lill-privat tinhadem mill-inkwilin izda jekk lilu tasallu rikjesta approvata ghal-rampa jaghmilha. Jiccara li ghandu r-rikjesta tasal approvata kif spjega qabel, bl-evalwazzjoni ma' jaghmilix hu. Izid li rampi ghamlu varji.

In kontro-ezami,⁵⁶ mistoqsi jekk jezistix dokument minn fjen jirrizultaw il-parametri ta' x'jista jigi approvat sabiex isir mid-dipartiment jghid li iva u jobbliga ruhu li jezebixxi kopja tal-istess.

Jghid li bhala rampa huma jekk hemm ghalqa li m'ghandiex access tajjed jifthi hajt tat-triq u jibnu rampa ghal go l-ghalqa, mill-hajt 'il gewwa. Jghid li hu ma jarax jekk l-ghalqa hijiex tal-privat jew tal-Gvern izda jkollu ordni approvata u jmexxi.

Jghid l-istess dwar hajt li jaqa' fi triq. Jghid li huwa jircievi approvazzjoni sabiex isir ix-xoghol u jmur u jibnu kif ikun approvat. Jghid li f'dan is-sens huma jibnu biss hajt bejn ghalqa u triq mhux ukoll hajt bejn ghalqa u ohra.

Jezebixxi dokumentazzjoni dwar xogholijiet li saru mill-Ministeru ghal-Ghawdex fl-2020.⁵⁷

John Borg, Segretarju Permanenti ghall-Ministeru ghal-Ghawdex, xehed⁵⁸ li huwa ilu Segretarju Permanenti sa mill-2014.

Jghid li d-dokument, ossia *Annual Reports of Government Departments – 2011* – ezebit mill-avukat difensur tal-imputat fl-udjenza tal-21 ta' Ottubru, 2022 huwa bhal dak li jinsab *online*.

Izid li dan id-dokument huwa ezempju ta' rapport li jsir mill-Ministeru kull sena u juri x-xogholijiet li jkunu saru minn kull direttorat tal-Ministeru matul is-sena.

⁵⁶ Traskrizzjoni a fol 421 sa 423.

⁵⁷ Dokumenti a fol 428 sa 476 - inkluz in verso pagina.

⁵⁸ Traskrizzjoni a fol 843 sa 846.

Riferut ghal-parti tad-dokument li tirreferi ghas-CMU - ossia d-dipartiment tal-kostruzzjoni u l-manutenzjoni fi hdan il-Ministeru ghal-Ghawdex, jghid li dak id-dipartiment jaghmel xoghol ta' manutenzjoni fuq hitan tas-sejjeigh, bankini, u dak li jkun hemm bzonn gewwa Ghawdex.

Jghid li r-rapport tal-2011 ma' kitbux hu ghaliex sar qabel zmienu. Jikkonferma izda li dak li hemm immizzel fih bhala xogholijiet li saru ghadu jsir sallum.

Jghid li x-xogholijiet minn dan id-dipartiment - is-CMU - isiru jew f' toroq pubblici jew jista' jkun hemm xi hajt li jkun bejn ghalqa tal-privat u triq u, jekk dan ikun perikoluz, dak jigi rrangat.

Izid li *farm roads* mnejn jaghddu l-bdiewa wkoll isiru. Jghid li fejn triq tkun maghluqha bhala triq privata huma ma' jidhlux.

In kontro-ezami,⁵⁹ xehed li bhala *farm roads* anke konkos gieli jaghtu. Jghid li dan dejjem isir fuq toroq miftuhin ghall-pubbliku.

Dwar hitan tas-sejjeigh jghid li bhalissa ghaddej progett tal-Unjoni Ewropeja fejn qed jirrangaw diversi hitan.

Jghid li access privat ma' jsirx minnhom.

B. Ikkunsidrat:

Preliminari:

B' dawn il-proceduri l-imputat gie akkuzat taht l-Artikoli 17, 18, 42(b), 308, 309, 310(1)(b), u 533 tal-Kodici Kriminali, Kapitolu 9, Ligijiet ta' Malta. Dan skond l-artikoli mibghuta mill-Avukat Generali fit-30 ta' Mejju, 2022 li gew moqrija fl-udjenza tat-3 ta' Gunju, 2022 fejn, fl-istess udjenza, l-imputat iddikjara n-nuqqas ta' oggezzjoni tieghu sabiex dan il-kaz jigi trattat u deciz minn din il-Qorti bi procedura sommarja.

⁵⁹ Traskrizzjoni a fol 846 u 847.

Mill-assjem tal-provi rrizulta li bis-sahha ta' dawn l-artikoli tal-Kap. 9, l-imputat gie fil-fatt akkuzat li b'qerq, jew b'xi mod iehor li jikser dawk mill-artikoli succitati relattivi, ottjena favur tieghu beneficciu f'forma ta' xoghol fuq bini ta' hajt bejn triq pubblika u raba' proprjeta' tieghu sitwat kantuniera bejn Triq l-Isqof Mikiel Molina u Triq Trux, l-Gharb, Ghawdex.

L-imputazzjoni principali migjuba kontra l-imputat hija, allura, li huwa, bi ksur tal-artikoli rilevanti tal-Kodici Kriminali succitati, *inter alia* talab u ottjena xoghol fuq il-hajt imsemmi minghand id-dipartiment tal-kostruzzjoni u l-manutenzjoni fi hdan il-Ministeru ghal-Ghawdex, ossia: is-CMU – *Construction and Maintenance Unit* – a skapitu u spejjez tal-pubbliku ossia, il-Gvern ta' Malta, billi l-ispejjez dwar l-istess xoghol gew assorbiti f'dawk relattivi ghal-progetti pubblici meta fil-fatt saru ghal-privat ossia: a beneficciu uniku tal-imputat.

Dwar dan, ghall-prosekuzzjoni xehed primarjament il-*whistle blower* Joseph Cauchi li ddikjara li fir-rigward tal-imputat odjern, huwa, *qua* kuntrattur ingaggjat mis-CMU, ghamel xoghol fuq il-hajt in mertu.

L-istess Cauchi jzid li bhala xoghol huwa qala' hajt li kien hemm, hammel, u gar it-terrapien ghar-rimi b'dan li l-bini tal-hajt il-gdid ha hsiebu haddiehor.

Cauchi jghid ukoll li dan ix-xoghol kollu sar f'ghalqa privata li m'huwiex cert hijiex tal-imputat George Formosa jew ta' martu, jew ta' familta. Jaqbel izda li l-hajt jinsab bejn din l-istess ghalqa u t-triq billi jifred l-istess ghalqa mit-triq.

Finalment izid li huwa, dwar dan ix-xoghol, ircieva struzzjonijiet biss u unikament minghand Anthony Debono u allura lill-imputat qatt ma' hariglu kont jew talbu xi hlas. Izid jghid ukoll li huwa qatt ma' pretenda hlas ghal dan ix-xoghol minghand l-imputat stante li ma' kienx l-imputat li tah l-istruzzjonijiet dwaru.

Xehed ukoll l-ufficjal prosekutur, l-Assistent Kummissarju Ian Abdilla, li qal li kien Joseph Cauchi li ndikalhom li kien ghamel xi xoghol fuq hajt fi Triq l-Isqof Molina kantuniera ma' Triq Trux, l-Gharb, Ghawdex.

Izid li huma nvestigaw u sabu li l-ghalqa wara dan il-hajt kienet tal-imputat George Formosa. Jghid li ghalhekk huma kellmu lill-imputat li rrilaxxa stqarrija fejn qalilhom li l-ghalqa in kwistjoni kienet in parte intirtet minn martu u in parte nextrat minnu u minn martu flimkien. Zid li l-imputat qalilhom ukoll li l-hajt in mertu jinsab kollu kemm hemm fil-proprjeta' privata tieghu.

L-Assistant Kummissarju zid jghid ukoll li l-imputat infurmagghom li huwa kien intalab mill-pulizija sabiex jirringa l-hajt l-antik u dan peress li l-istess kien perikolanti. Izid li l-imputat qalilhom ukoll li peress li dak iz-zmien ma' kienx f'qada' finanzjarja sabiex jirringa l-istess hajt huwa kellem lill Anthony Debono sabiex jara setghax jghinu.

Izid li l-imputat qalilhom li Anthony Debono ghenu billi provda l-haddiema ghat-twaqqiegh tal-hajt l-antik u t-thammil kif ukoll ir-rimi tat-terrapien b'dan li l-bini tal-hajt il-gdid sar mill-imputat.

L-imputat inniffsu ta' il-verzjoni tieghu rigward ix-xoghol li sar fuq il-hajt in mertu. Dan fl-istqarrija li rrilaxxa lill-pulizija nahr it-22 ta' April, 2015⁶⁰ fejn stqarr li l-ghalqa kantuniera bejn Triq l-Isqof Mikiel Molina u Triq Trux, l-Gharb, Ghawdex, hija tieghu u ta' martu u giet ghandhom in parte b'wirt ta' martu u in parte b'akkwist.

Jikkonferma li f'xi zmien inbidel il-hajt li jdawwar din l-ghalqa. Jghid li dan sehh wara li bghatu ghalih il-pulizija ghaliex il-hajt kien perikolanti u huwa mar ghand Anthony Debono ghall-ghajnuna. Izid li mar ghand Debono ghaliex finanzjarjament ma' kienx f'qada li jirringa l-hajt fiz-zmien qasir li tawh sabiex jaghmel hekk il-pulizija.

Jghid li hawn Debono qallu li kien ser ikellem lill-pulizija sabiex jara jtuhx aktar zmien sabiex jaghmel ix-xoghol mehtieg b'dan li l-pulizija qablu li jgeddu z-zmien. Izid li mbaghad Debono - fuq insidenza tieghu - mar fuq il-post sabiex jara x'kien hemm bzonn isir u wara zmien iehor jigri wara Debono dan qallu kif setgha jghinu.

Jghid li x-xoghol ta' tnehhija tal-hajt il-qadim u t-thammil ghamlu Joseph Cauchi mentri wara li mbaghad ottjena l-gebel il-hajt il-gdid inbena minnu u minn hutu.

⁶⁰ Stqarrija a fol 72 sa 74.

Jistqarr li Anthony Debono qatt ma' talbu hlas dwar ix-xoghol li sar fuq il-hajt u qatt ma' qallu li dan kien pjacir li rid tpattija ghalih. Izid izda li Debono kien jaf li huma familja li dejjem ivvutaw lill martu fl-elezzjonijiet.

Izid li anqas Joseph Cauchi qatt ma' talbu ebda hlas dwar ix-xoghol li ghamel fuq dan il-hajt. Jghid li anqas tal-gebel li ottjena sabiex bena l-hajt il-gdid ma' kien hallas izda dan kien gebel medjokri.

Finalment jistqarr li l-hajt jinsab kollu fil-proprjeta' privata tieghu bit-triq tal-Gvern tibda ezatt minn mal-hajt.

Xehed ukoll Joseph Portelli, direttur fi hdan id-dipartiment ta progetti u zvilupp, li qal li jaf li sar xi xoghol fuq hajt ta' ghalqa fi Triq l-Isqof Molina kantuniera ma' Triq Trux, l-Gharb, Ghawdex, proprjeta' tal-imputat, izda m'ghandu ebda dettalji dwar minn talab li jsir dan ix-xoghol.

Xehdu wkoll l-Avukat Dr. Marlin Vella in rappresentanza tar-Registru tal-Artijiet u Malcolm Scerri, in rappresentanza tal-Awtorita' tal-Artijiet.

Dr. Marlin Vella xehed li fir-rigward tal-hajt fi Triq l-Isqof Molina kantuniera ma' Triq Trux, l-Gharb, Ghawdex m'ghandu ebda nformazzjoni dwar ta' minn hu l-istess hajt stante li dan jinsab f'*outside registration area* u m'huwa rregistrat fuq hadd, la l-Gvern ta' Malta u inqas il-privat.

Da parti tieghu, Malcolm Scerri pprezenta ritratt mill-ajru⁶¹ u anke pjanta⁶² li fuqha, bl-ahmar mmarka l-proprjeta' li hija rregistrata fuq il-Gvern ta' Malta, ossia triq li ddur mal-ghalqa fi Triq l-Isqof Molina kantuniera ma' Triq Trux, l-Gharb, Ghawdex, mentri bil-blu mmarka proprjeta', ossia ghalqa, li qal li m'hijiex tal-Gvern ta' Malta.

Xehed ukoll is-surgent Jason Spiteri li qal li dwar il-hajt li jdur mal-ghalqa fi Triq l-Isqof Molina kantuniera ma' Triq Trux, l-Gharb, Ghawdex huwa rcieva rapport nhar il-11 ta'Awwissu, 2010 li dan kien perikolanti.

⁶¹ Ritratt a fol 146.

⁶² Pjanta a fol 147.

Izid li huwa nvestiga u sab li l-ghalqa kienet tal-imputat u ghalhekk ikkomunika mall-imputat sabiex jiehu hsieb jirringa l-istess hajt.

Izid li ftit zmien wara ra li l-hajt kien inbidel b'wiehed gdid.

Xehed ukoll il-Perit Claude R. Mallia bhala espert nominat. L-espert irrediga rapport f'liema ha konjizzjoni tax-xogholijiet li Joseph Cauchi qal li saru minnu u ta' stima tal-istess. Mar-rapport, annetta pjanta li fuqha indika l-hajt in mertu li jinsab fi Triq l-Isqof Molina kantuniera ma' Triq Trux, l-Gharb, Ghawdex.

Xehed ukoll Anthony Debono, li kien imputat f'kawza separata tieghu, kopja tas-sentenza dwar liema inkluz l-appell minnha gew ezebiti f' dawn l-atti.

Dan ix-xhud iddikjara li l-imputat kien talab xoghol fuq hajt ta' ghalqa fi Triq l-Isqof Molina kantuniera ma' Triq Trux, l-Gharb, Ghawdex liema hajt kien perikolanti. Izid li fil-kwistjoni kienu anke dahlu l-pulzija minhabba l-perikolu imminenti relattiv ghal-hajt fl-istat li kien. Jghid li l-pulzija kienu kellmu kemm lill-imputat kif ukoll lis-CMU.

Izid li peress li l-hajt kien bejn ghalqa privata u triq pubblika, xoghol fuq l-istess kien jaqa' fil-mansjonijiet li ghalihom kienet repsonsabbli s-CMU u ghalhekk huwa qabnda lill Joseph Cauchi jhammel il-hajt il-qadim u provda wkoll il-gebel sabiex inbena l-hajt il-gdid. Iddikjara wkoll li l-bini tal-hajt il-gdid ha hsiebu l-imputat stess.

Moqrija l-istqarrija li l-imputat ta' lill-pulzija fejn qal li l-hajt kien kollu fi proprjeta' privata tieghu, irrisponda li ladarba l-hajt kien bejn proprjeta' privata u triq pubblika u kien perikolanti ghall-pubbliku, huma kienu obbligati jirrangawh.

Finalment, xehedu wkoll Keith Vella Muskat li ilu mpjegat mas-CMU mill-2013 u John Borg, is-Segretarju Permanenti ghall-Minsiteru ghal-Ghawdex.

Dawn ix-xhieda kkonferma li kwalunkwe' xoghol li ntab mill-imputat minghand is-CMU huwa xoghol li anke illum jaqa' taht il-kappa ta' mansjonijiet li ghalihom hija responsabbli s-CMU, anke jekk is-sistema

prevalenti ta' kif wiehed jitlob li jsir l-istess u kif jigi awtorizzat ix-xoghol issa nbidlet billi fejn qabel cittadin kien imur direttament is-CMU issa jghaddi tramite l-Kunsill Lokali.

L-istess zewg xhieda xehedu wkoll li hajt li jdawwar ghalqa privata izda jaghti ghal fuq triq pubblika jaqa' taht ir-responsabbilita' tas-CMU bix-xoghol fuqu jsir mis-CMU mill-bidu sal-ahhar.

Maghdud dan kollu, din il-Qorti ttenni li huwa l-oneru tal-prosekuzzjoni li tressaq l-ahjar provi sabiex tikkonvinci lill-Qorti li l-imputazzjonijiet addebitati fil-konfront tal-imputat huma veri u dan ghaliex kif jghid il-Manzini fil-ktieb tieghu Diritto Penale (Vol. III, Kap. IV, pagna 234, Edizione 1890):

Il così detto onero della prova, cioè il carico di fornire, spetta a chi accusa – onus probandi incumbit qui osseruit.

Huwa principju ormai assodat illi biex l-imputat jigi ddikjarat hati, l-imputazzjonijiet dedotti ghandhom jigu pruvati oltre kull dubju ragjonevoli, cioè oltre kull dubju dettat mir-raġuni.

Hawnhekk il-Qorti taghmel riferenza ghas-sentenza **Il-Pulizija vs. Philip Zammit et**⁶³ fejn inghad illi mhux kull icken dubju huwa bizzejjed sabiex persuna akkuzata tigi ddikjarata liberata, hemm bzonn li “dubju jkun dak dettat mir-raġuni”.

Dan il-principju gie anke enfasizzat fis-sentenza **Il-Pulizija vs. Peter Ebejer**⁶⁴ fejn il-Qorti sahqet li l-grad ta' prova li trid tilhaq il-Prosekuzzjoni hu dak il-grad li ma jhalli ebda dubju dettat mir-raġuni u mhux xi grad ta' prova li ma jhalli ebda ombra ta' dubju. Id-dubji ombra ma jistghux jitqiesu bhala dubji dettati mir-raġuni. Dan ifisser illi dak li l-Gudikant irid jasal ghalih hu li, wara li jqis ic-cirkostanzi u l-provi kollha, u b'applikazzjoni tal-bon sens tieghu, ikun moralment konvint minn dak il-fatt li trid tipprova l-Prosekuzzjoni.

⁶³ Deciza mill-Qorti ta l-Apprll Kriminali fis-7 ta Settembru, 1994

⁶⁴ Appell Kriminali deciz fil-5 ta Dicmebru, 1997

Dan huwa in linea ma dak li qal Lord Denning fil-kaz **Miller vs. Minister of Pension - 1974**⁶⁵ - meta b'referenza ghal frazi "*proof beyond a reasonable doubt*" huwa afferma illi:

Proof beyond a reasonable doubt does not mean proof beyond the shadow of a doubt. The law would fail to protect the community if it admitted fanciful possibilities to deflect the course of justice. If the evidence is so strong against a man as to leave only a remote possibility in his favour, which can be dismissed with the sentence 'of course it is possible but not in the least probable' the case is proved beyond reasonable doubt, but nothing shall of that will suffice.

Fil-kaz *de quo*, il-Qorti tibda billi tosserva li m'huwiex ikkontestat li bhala stat ta' fatt ix-xoghol li Joseph Cauchi jghid li ghamel b'referenza ghal-kawza odjerna jidher li fil-fatt ghamlu. B'dan li l-Qorti tosserva izda li din mhijiex kawza sabiex Cauchi jottjeni xi dikjarazzjoni dwar dan u ordni favur tieghu ghal-hlas. Hija izda kawza kontra l-imputat li qieghed jigi akkuzat, primarjament, li b'xi mod ottjena beneficcju f'xoghol bi frodi a skapitu tal-Gvern ta' Malta.

Din il-Qorti trid allura tezamina jekk tassew l-imputat ottjenix tali beneficcju a skapitu tal-Gvern u, sabiex taghmel dan, trid tara jekk xi xoghol milli tassew sar mis-CMU fuq talba tal-imputat sarx a beneficcju esklussiv tal-imputat, ghalkemm hallas - jew jista jkun espost li jhallas - ghalih il-Gvern ta' Malta f'isem il-pubbliku Malti in generali.

Wara dan, il-Qorti trid tara wkoll jekk jirrizultawx l-element kostituttivi sabiex tirnexxi akkuza ta' frodi.

Dwar dan, din il-Qorti tosserva li b'kumparazzjoni ta' ritratti mehudha mill-ajru u pjanti ezebiti in atti,⁶⁶ jirrizulta car li x-xoghol kollu li sar mis-CMU relattivament ghal kawza *de quo* kontra l-imputat odjern sar fuq hajt li jinsab bejn ghalqa privata li tidher li hija appartenenti lill-imputat u zewg toroq pubblici - stante li l-istess ghalqa hija kantuniera.

Il-Qorti tosserva ulterjorment, u qabel kull kunsiderazzjoni ohra, li anqas ingiebu provi sodisfacjenti dwar it-titolu veru fuq l-ghalqa in mertu b'din

⁶⁵ 2 All ER 372

⁶⁶ Ref. Ritratt mill-ajru a fol 125 - ezebit mix-xhud Dr. Marlin Vella, iehor a fol 146 u pjanta a fol 147 - ezebiti mix-xhud Malcolm Scerri - u pjanta a fol 161 - ezebita mill-perit nominat Claude R. Mallia.

il-Qorti, rigward l-istess, ghandha biss l-istqarrija tal-imputat inniffsu kif replikata fix-xhieda tal-ufficjal prosekutur.

Maghadud dan, jirrizulta li x-xoghol li sar wara talba tal-imputat sabiex jittranga hajt ta' divizjoni bejn proprjeta' - ossia raba' - allegatament tieghu u triq pubblika appartenenti lill-Gvern ta' Malta sar fil-fatt fuq hajt bejn ghalqa tal-privat - hu minn hu l-istess privat - u triq pubblika li, kif xehedu konsistentement ix-xhieda rapprezentanti s-CMU, hija xi haga normali li ssir stante li tali xoghol jaqa' prettament fil-mansjonijiet li ghalihom kienet u ghadha responsabbli l-istess CMU.

Dan iwassal allura sabiex ma' tirrizultax l-imputazzjoni migjuba kontra l-imputat li b'xi mod jew manjiera sar xi xoghol a spejjez u a skapitu tal-Gvern ta' Malta a beneficciu esklussiv tal-imputat inkluz b'rizultat ta' xi qerq jew manuvri attribwibbli lill-imputat li jistghu jammontaw ghal-frodi.

Li jirrizulta huwa, minflok, li l-Gvern ta' Malta ghamel xoghol sabiex indirizza kwistjoni ta' hajt perikolanti bejn ghalqa tal-privat u triq pubblika. Xoghol li kif inghad gie sodisfacjentement ippruvat li jaqa' taht il-mansjonijiet li ghalihom hija responsabbli s-CMU⁶⁷ kif ukoll ghall-obbligazzjonijiet ta' harsien mill-perikolu tal-pubbliku utenti triq pubblika.

B'referenza ghall-artikoli partikolari tal-Kap. 9 li gew mibghutha mill-Avukat Generali, din il-Qorti tiddikjara li:

Dwar l-Artikolu 17: dan japplika fejn imputat jinsab hati ta' konkors ta' reati - delitti jew kontravvenzjonijiet - b'konkors ta' pieni fejn allura l-ligi taghna tipprovdi dwar kif ghandha tkun inforzata l-piena.

Dwar l-Artikolu 18: dan jirreferi ghal dak li jikkwalifika' bhala reat kontinwat.

Dwar l-Artikolu 42(b): dan jirreferi ghal-komplicita' f'delitt.

⁶⁷ Ref. ix-xhieda varja li nghatat fuq dan il-punt minn Keith Vella Muskat u John Borg kif ukoll ir-rapport annwali tal-Ministeru ghal-Ghawdex ghas-sena 2011 ezebit a fol 511 sa 527.

Dwar l-Artikolu 308: dan jirreferi ghal manuvri nkluz uzu ta' ismijiet jew kwalifici foloz, sabiex imputat iqanqal tama' jew biza b'rizultat li jaghmel qligh bi hsara ta' haddiehor.

Dwar l-Artikolu 309: dan jirreferi ghal qligh maghmul b'qerq mhux imsemmi f-artikoli ohra.

Dwar l-Artikolu 310(1)(b): dan jirreferi ghal kif ghandha tkun stabbilita l-piena applikabbli tenut kont tal-valur tal-hsara maghmulha mill-imputat ossia, meta l-istess hsara teccedi l-€500 izda mhux l-€5,000.

Dwar l-Artikolu 533(1): dan jirreferi ghal meta l-kawza kontra l-imputat issir mill-Avukat Generali jew mill-pulizija *ex officio* u x'ordni ghandha taghti l-Qorti mas-sentenza finali dwar l-ispejjez li jkollhom x'jaqsmu mal-hatra ta' esperti jew periti fil-proceduri.

Fid-dawl ta' dawn l-artikolu partikolari tal-Kap. 9, din il-Qorti tibda sabiex tindirizza l-akkuza principali migjuba kontra l-imputat, ossia li bl-uzu ta' xi qerq, manuvri jew pressjoni huwa akkwista beneficcju esklussiv ghalih a skapitu tal-Gvern ta' Malta, u dunque; a skapitu tal-assjem tac-cittadini Maltin li hallsu minn buthom ghal xi beneficcju ottjenut esklussivament mill-imputat.

Hawnhekk il-Qorti ser taghmel numru ta' konsiderazzjonijiet legali rigward l-Artikoli 308 u 309 tal-Kap. 9 tal-Ligijiet ta' Malta.

Jibda biex jinghad illi biex jkun hemm ir-reat tal-frodi jew truffa jridu jinkonkorru diversi elementi.

Fl-ewwel lok irid ikun hemm ness bejn is-suggett attiv u s-suggett passiv tar-reat u cioe bejn min qieghed jikkommetti r-reat u l-vittma. Imbaghad irid jigi ppruvat l-element materjali ta' dana r-reat u cioe l'uzu ta' ingann jew raggieri li jwasslu lill-vittma sabiex isofri it-telf patrimonjali. Finalment huwa necessarju li jkun hemm l-element formali tar-reat konsistenti fid-dolo jew fl-intenzjoni tat-truffatur jew frodatur li jinganna u dana sabiex jikseb profitt jew vantaġġ ghalih innifsu. Jekk xi wiehed jew iktar minn dawn l-elementi huma nieqsa, allura r-reat tat-truffa ma jezistix.

Inghad⁶⁸ infatti illi l-Qorti hija tal-fehma li għandha tagħmel numru ta' konsiderazzjonijiet legali rigward l-Artikoli 308 u 309 tal-Kapitolu 9 tal-Liġijiet ta' Malta. Biex jissussisti r-reat tal-frodi jew truffa għie ritenut diversi drabi fil-gurisprudenza u fis-sentenzi tal-Qrati tagħna illi jridu jinkonkorru diversi elementi. Ibda biex irid ikun hemm ness bejn is-suġġett attiv u s-suġġett passiv tar-reat u cioè bejn min qiegħed jikkommetti r-reat u l-vittma. Hemm imbagħad l-element materjali ta' dana r-reat u cioè l-użu ta' ingann jew raġġieri li jwasslu lill-vittma sabiex isofri it-telf patrimonjali. Finalment huwa neċessarju li jkun hemm l-element formali tar-reat konsistenti fid-dolo jew fl-intenzjoni tat-truffatur jew frodatur li jinganna u dana sabiex jikseb profitt jew vantaġġ għalih innifsu. Jekk xi wieħed jew iktar minn dawn l-elementi huma nieqsa, allura r-reat tat-truffa ma jistax jissussisti.

Id-dispożizzjonijiet tal-Kodiċi tagħna kienu ġew meħuda minn Sir Adriano Dingli mill-paragrafu 5 ta' l-Artikolu 430 tal-Codice delle Due Sicilie li hu identiku ħlief għal xi kelmiet insinjifikanti għal Kodiċi Franciż (Artikolu 405) 63 avolja dan, il-Codice delle Due Sicile, it-truffa kien sejhilha Frodi [...].

Skond ġurisprudenza kostanti, l-ingredjenti ta' l-element materjali ta' dan id-delitt ta' truffa, huma dawn li ġejjin.

Fl-ewwel lok bħala suġġett attiv ta' dan id-delitt jista' ikun kulhadd.

Fit-tieni lok il-Legislatur, aktar mill-interess soċjali tal-fiducja reċiproka fir-rapport patrimonjali individwali, hawn qed jittutela l-interess pubbliku li jimpedixxi l-użu ta' l-ingann u tar-raġġieri li jinduċu bniedem jiddisponi minn ġid li fil-kors normali tan-negozju ma kienx jagħmel.

Fit-tielet lok hemm l-element materjali tat-truffa u jikkommetti d-delitt tat-truffa kull min:

- a) b'mezzi kontra l-liġi, jew
- b) billi jagħmel użu minn ismijiet foloz jew
- c) ta' kwalifiki foloz jew
- d) billi jinqeda b'qerq ieħor u
- e) ingann jew
- f) billi juri haġa b'ohra sabiex iġieghel titwemmen l-eżistenza ta' intraprizi foloz,
- g) jew ta' ħila;
- h) setgħa fuq ħaddieħor jew

⁶⁸ Il-Pulizija vs Charles Zarb, Appell Kriminali deciz fit-22 ta Frar, 1993

i) ta' krediti immaginarji jew

j) sabiex iqanqal tama jew biza' dwar xi grajja kimerika, jagħmel qliegħ bi ħsara ta' haddieħor.

[...H]u neċessarju biex ikun hemm ir-reat ta' truffa, li l-manuori jridu jkunu ta' natura li jimpressjonaw bniedem ta' prudenza u sagaċja ordinarja, li jridu jkunu frawdolenti u li hu neċessarju li jkunu impjegati biex jipperswadu bl-assistenza ta' fatti li qajmu sentimenti kif hemm indikat fil-liġi. [...]

Dwar l-artifizzji intqal mill-Qorti illi "hemm bżonn biex ikun reat taħt l-Artikolu 308 illi l-kliem ikun akkumpanjat minn apparat estern li jsaħħaħ il-kelma stess fil-menti ta' l-iffrodat. Din it-teżi hija dik aċċettata fil-ġurisprudenza ta' din il-Qorti anke kolleġġjalment komposta fil-kawża Reg vs. Francesco Cachia e Charles Bech (03.01.1896 – Kollez.XV.350) li fiha intqal illi "quell'articolo non richiede solamente una asserzione mensioniera e falza, ma richiede inoltre che siano state impiegate, inganno, raggiro o simulazione, ed é necessario quindi che la falza asseriva sia accompagnata da qualche atto diretto a darla fede".

Fid-dawl ta dak kollu li diga inghad u wara li l-Qorti qieset il-fatti esposti quddiemha, maghdud ma dak li ngħad dwar l-operat tal-imputat u dak li tirrikjedi l-ġurisprudenza fir-rigward tal-imputazzjonijiet in eżami, il-Qorti hija tal-fehma li l-elementi mehtiega għal sejbien ta htija fil-kaz odjern ma gewx ippruvati u għalhekk ser tghaddi biex tillibera lill-imputat mill-akkuzi addebitati lilu.

Decide:

Għaldaqstant, in vista tal-kunsiderazzjonijiet ġia magħmula u wara li rat l-Artikoli 17, 18, 42(b), 308, 309, u 310(1)(b) tal-Kodici Kriminali, Kapitolu 9, Ligijiet ta' Malta, din il-Qorti tqis li ebda wahda mill-imputazzjonijiet magħmulha kontra l-imputat ma' giet sodisfacjentement pruvata u b'hekk ma ssibx lill imputat hati ta l-imputazzjoijiet addebitati lilu u tilliberah.

Finalment, il-Qorti tichad ukoll it-talba rigward l-ispejjeż relatati mal-hatra ta' esperti – kif saret mill-Avukat Generali ai termini tal-Artikolu

533 tal-Kodici Kriminali, Kapitolu 9, Ligijiet ta' Malta – u dana stante li l-imputat gie liberat mill-imputazzjonijiet kollha migjuba kontra tieghu.

(ft.) Dr. Brigitte Sultana
Magistrat

(ft.) Daniel Sacco
Deputat Registratur

Vera Kopja

Għar-Registratur